

کعبہ انہیں جانا نہیں سانا



مولانا
حافظ محمد حسن رضا نقشبندی

بِسْمِ اللّٰهِ الرَّحْمٰنِ الرَّحِیْمِ

صَلَّى اللّٰهُ عَلَى حَبِیْبِهِ مُحَمَّدٍ وَّآلِهِ وَسَلَّمَ

نام رسالہ : انہیں جانا انہیں مانا

مُرَتَّب : ابو الہادی حافظ محمد حسن رضا نقشبندی

معاون : محمد فیضان رضا حسنی نقشبندی، محمد جنید رضا

ہدیہ : 70 روپے

پیشکش :-

جامع مسجد غوثیہ (نشر کالونی فیروز پور روڈ لاہور)

جامع مسجد انوار مدینہ (چونگی امرسدھولاہور)

بِسْمِ اللَّهِ الرَّحْمَنِ الرَّحِيمِ صَلَّى اللَّهُ عَلَى حَبِيبِهِ مُحَمَّدٍ وَآلِهِ وَسَلَّمَ الْإِنْتِسَابُ

تمام صحابہ اور اہلبیت کرام رضوان اللہ علیہم اجمعین کے نام جن کا مسلک تھا

انہیں جانا انہیں مانا۔

بس

الإهداء

اپنے مرشدِ کریم تاج الاصفیاء حضورِ قبلہ صوفی محمد اقبال نقشبندی
مُجَدِّدِ دُنْیَا تَوَزَّعَ اللَّهُ مَزَقْدَهُ اور مُجَدِّدِ دُنْیَا مَوْسِی رِسَالَتِ امیرِ المجاہدین علامہ

حافظ خادم حسین رضوی تَوَزَّعَ اللَّهُ مَزَقْدَهُ اور تمام آساخندہ کرام کی

بارگاہ میں جن کی نگاہِ عنایت نے کسی کو حَسَن بنا دیا۔

برادرانِ اسلام: جب اللہ عزوجل کسی پر بے حد مہربان ہو تو اسے اپنے

محبوب خاتم النبیین جانِ جاناں صلی اللہ علیہ وسلم کی محبت عطا فرمادیتا ہے۔

جانِ جاناں صلی اللہ علیہ وسلم اپنی اُمت کو بچانے کے لئے اپنی ذات کی محبت کی

ترغیب دیتے۔ جانِ جاناں صلی اللہ علیہ وسلم جب ہجرت کر کے مدینہ شریف میں

تشریف لائے تو یہ دعا فرمائی:

اللَّهُمَّ حَبِّبْ إِلَيْنَا الْمَدِينَةَ كَحُبِّنَا مَكَّةَ وَأَشَدَّ.

ترجمہ:- اے اللہ! ہمارے نزدیک مدینہ کو بھی اتنا محبوب کر دے جتنا

ہمارے نزدیک مکہ محبوب ہے یا اس سے بھی زیادہ۔

(الجامع الصحيح للبخاری رقم الحدیث 5677)

مدینہ منورہ کی محبت کو مکہ مکرمہ کی محبت سے شدید تر کیوں کہا؟

جانِ جاناں صلی اللہ علیہ وسلم نگاہِ نبوت سے دیکھ رہے تھے

کہ اب میرا گنبد خضریٰ بھی ادھر ہی ہوگا۔ اس وجہ سے کہ افضلیت کا دار و مدار

تو جانِ جاناں صلی اللہ علیہ وسلم ہی ہیں۔

جدھر جانِ جاناں صلی اللہ علیہ وسلم افضلیت بھی ادھر۔

حالانکہ حج و عمرہ، طواف و سعی، حجرِ اسود، حطیمِ کعبہ، منی، مزدلفہ، عرفات یہ سب

کچھ مکے میں ہیں۔

مدینے میں صرف جانِ جاناں صلی اللہ علیہ وسلم ہیں اور آپ ہی سب کچھ ہیں۔

ہوتے کہاں خلیل و پنا کعبہ و منیٰ

لولاک والے صاِحبی سب تیرے گھر کی ہے

مدینہ منورہ زادِ کَا اللہ شرفاً و تعظیماً کے لئے خصوصی دعا

فرمانِ جانِ جاناں صلی اللہ علیہ وسلم ہے:

اللَّهُمَّ اجْعَلْ بِالْمَدِينَةِ ضِعْفِي مَا جَعَلْتَ بِمَكَّةَ مِنَ الْبَرَكَاتِ۔

اے اللہ! تو نے مکہ میں جتنی برکتیں نازل فرمائیں ہیں، مدینہ میں

اُس کی دو ضعف (چار گنا) برکتیں نازل فرما۔

(الجامع الصحيح للبخاری، رقم الحدیث 1885)

محبت بھی شدید مانگی جا رہی ہے اور برکت بھی چار گنا زیادہ آخر کیوں؟

یہ سیدھا راستہ بتایا جا رہا ہے۔ صراطِ مستقیم یہ ہے کہ جن چیزوں کی نسبت

جانِ جاناں صلی اللہ علیہ وسلم سے ہو جائے اُن کی تعظیم کی جائے قاضی عیاض مالکی رحمۃ اللہ علیہ

(سال وصال 544ھ) فرماتے ہیں کہ مکہ مکرمہ اور مدینہ منورہ اور دیگر مقامات

منسوبہ (جانِ جاناں صلی اللہ علیہ وسلم کی نسبت والے مقامات) کی تعظیم اسی طرح

ضروری ہے جس طرح جانِ جاناں صلی اللہ علیہ وسلم کی تعظیم ضروری ہے۔

قربِ قیامت ہر مومن کو ایمان بچانے کی بڑی فکر ہوگی۔ اور یہ حال ہوگا کہ صبح کو بندہ مومن اور شام تک بندہ کافر ہو چکا ہوگا۔ اللہ تعالیٰ ہمیں ایمان کی سلامتی نصیب فرمائے۔ لیکن ایمان بھی پناہ تلاش کرے گا کہ میں کدھر جاؤں؟ جانِ جاناں صلی اللہ علیہ وسلم نے فرمایا:

إِنَّ الْإِيمَانَ لَيَأْرِزُ إِلَى الْمَدِينَةِ كَمَا تَأْرِزُ الْحَيَّةُ إِلَى جُحْرِهَا۔

ترجمہ:-

قربِ قیامت ایمان سمٹ کر مدینہ منورہ (دارالحدیث و تبلیغ) چلا جائے گا جیسے سانپ سمٹ کر اپنے بل میں چلا جاتا ہے۔ (الجامع الصحیح للبخاری رقم الحدیث 1876)

ایمان سمٹ کر مدینہ شریف ہی کیوں جائے گا؟

ایمان سمٹ کر مکہ مکرمہ میں کیوں نہ جائے گا؟ مدینہ ہی کیوں جائے گا؟ کیونکہ ایمان کی جان جو مدینہ طیبہ میں ہیں اگر ایمان کی حفاظت اعمال سے ہو سکتی تو جانِ جاناں صلی اللہ علیہ وسلم یہ فرماتے کہ ایمان کو پناہ مکہ مکرمہ میں ملے گی لیکن بتایا ایمان کی حفاظت میری نسبت میں ہے جو بے حد محبت کرے گا ایمان بھی اُسی کا محفوظ رہے گا۔ اسی لئے ارشاد فرمایا: جس سے ہو سکے وہ مدینہ میں مرے کہ میں اُس کی شفاعت کر کے اُسے جنت میں لے جاؤں گا۔ (الجامع الصحیح للبخاری

رقم الحدیث 3920)

جانِ جاناں صلی اللہ علیہ وسلم اپنے ہمسایوں کا بہت خیال فرمانے والے ہیں۔

ایمان یہ کہتا ہے میری جان ہیں یہ صلی اللہ علیہ وسلم

ایمان مدینہ منورہ میں سمٹ کر اس لئے بھی گیا کہ ایمان کی ابتداء ہی مدینہ شریف سے ہوئی تھی کیونکہ مکہ مکرمہ میں اسلام تھا اور مدینہ شریف میں ایمان تھا۔ مکے میں مقابلہ کفر کے ساتھ تھا اور کفر کے مقابلے میں اسلام آتا ہے۔ اور مدینہ منورہ میں مقابلہ نفاق (منافقت) سے تھا، اور نفاق کے مقابلے میں ایمان آتا ہے۔ جب سانپ کو خطرہ لاحق ہوتا ہے تو بغیر کروٹ لئے وہ الٹا (Reverse) اپنے مرکز میں داخل ہو جاتا ہے یعنی اپنا دھڑ پہلے اندر داخل کرتا ہے پھر سر داخل کرتا ہے یونہی ایمان واپس مدینہ منورہ یعنی اپنے مرکز میں چلا جائے گا۔

اسی لئے امام اہلسنت رحمۃ اللہ علیہ فرماتے ہیں:

اللہ کی سرتا بقدم شان ہیں یہ

ان سانہیں انسان وہ انسان ہیں یہ

قرآن تو ایمان بتاتا ہے انہیں

ایمان یہ کہتا ہے میری جان ہیں یہ صلی اللہ علیہ وسلم

انہیں جانا انہیں مانا

(1)

اہل کوفہ سے ایک تابعی نے حضرت حذیفہ بن یمان رضی اللہ عنہ سے پوچھا کہ کیا آپ نے جانِ جاناں صلی اللہ علیہ وسلم کی زیارت کی؟ اگر کی تو آپ نے جانِ جاناں صلی اللہ علیہ وسلم کے ساتھ کیسا وقت گزارا؟

حضرت حذیفہ بن یمان رضی اللہ عنہ نے فرمایا: اللہ عز وجل کی قسم ہم نے جانِ جاناں صلی اللہ علیہ وسلم کے ساتھ محبت میں حد کر دی یعنی اُنکے اشارہ ابرو پر سب کچھ فدا کر دیا تو تابعی نے حسرت کا اظہار کرتے ہوئے کہا۔

وَاللّٰهُ لَوْ اَدْرَكْنَاهُ مَا تَرَكْنَاهُ يَنْشِئُ عَلٰى الْاَرْضِ وَلَحَمَلْنَاهُ عَلٰى اَعْنَاقِنَا
وَلَخَدَمْنَاهُ وَفَعَلْنَاهُ وَفَعَلْنَا۔

اللہ عز وجل کی قسم اگر ہمیں جانِ جاناں صلی اللہ علیہ وسلم کا دیدار نصیب ہوتا تو ہم کبھی بھی جانِ جاناں صلی اللہ علیہ وسلم کو زمین پر نہ چلنے دیتے بلکہ ہم جانِ جاناں صلی اللہ علیہ وسلم کو اپنے کندھوں پر بٹھاتے۔ (تفسیر بغوی للامام الفراء

البغوی، متوفی 516ھ، ج 3، ص 443، مطبوعہ دار الکتب العلمیہ)

برادرانِ اسلام! یہ جملے آبِ زر سے لکھنے کے قابل ہیں، اللہ کی عزت کی قسم اُنکی محبت کے کیا کہنے؟ جس خاک پہ وہ چلے اُس پر ہماری اولادیں اور ہم قربان۔

نہ کوئی ہو یا نہ کوئی ہو سی انہاں جانثاراں ورگا

(2)

انہیں جانا انہیں مانا

امام بخاری رحمۃ اللہ علیہ اپنی سند کے ساتھ حضرت انس رضی اللہ عنہ سے

روایت کرتے ہیں روایت کا مفہوم ہے کہ آپ رضی اللہ عنہ نے فرمایا جب

جانِ جاناں صلی اللہ علیہ وسلم کے وصال کے ایام قریب آ گئے (سانول رخصت

ہونے لگا) تو جانِ جاناں صلی اللہ علیہ وسلم تین دن صحابہ کرام رضی اللہ عنہم کے پاس تشریف

نہ لائے جب پیر کا دن آیا اور صحابہ کرام رضی اللہ عنہم نماز میں صفیں باندھے ہوئے تھے۔

سیدنا صدیق اکبر رضی اللہ عنہ کو نماز پڑھانے کا حکم ملا، نماز شروع ہوئی اتنے میں

جانِ جاناں صلی اللہ علیہ وسلم نے حجرے مبارک سے پردہ ہٹایا، تو صحابہ کرام کو پردے

کے ہٹنے کی آواز آئی یا پھر چہرہ پُر نور کی شعاؤں سے مسجد کی دیواریں روشن

ہو گئیں۔ اگر شعاعیں پڑیں تو نگاہیں بے تاب تھیں اور اگر پردے کی آواز

آئی تو کان بے تاب تھے۔ کچھ تو تھا ہی جانِ جاناں صلی اللہ علیہ وسلم مسکرائے صحابہ

کرام رضی اللہ عنہم فرماتے ہیں ایسا لگا جیسے قرآن گھل گیا ہو۔

قابل غور بات: صحابہ کرام رضی اللہ عنہم کی نگاہیں حالتِ نماز میں کہاں ہوتی تھیں؟

ظاہر ہے قیام کی حالت میں سجدے والی جگہ پر نظر ہونی چاہیے۔

تو پھر مسکرا کر کیسے نظر آ گیا؟ اسکی ایک ہی صورت ہے کہ قبلے سے نظریں ہٹا کر رُخ

الضحیٰ کو تکرار شروع کر دیا، اور دیدارِ جانِ جاناں صلی اللہ علیہ وسلم میں مُستغرق ہو گئے،

آپ رضی اللہ عنہ فرماتے ہیں کہ قریب تھا کہ جانِ جاناں صلی اللہ علیہ وسلم کے دیدار کی خوشی میں ہم نمازیں توڑ دیتے۔ یہ صحابہ کرام رضی اللہ عنہم کا عقیدہ ہے۔ ایک انکی نماز ہے جن کا یہ کہنا ہے کہ جانِ جاناں صلی اللہ علیہ وسلم کے خیال سے نماز ٹوٹ جاتی ہے۔ ایک صحابہ کرام رضی اللہ عنہم کی نماز ہے کہ رخ قبلہ چھوڑ کر رخ جانِ جاناں صلی اللہ علیہ وسلم کو تکنا شروع ہو گئے۔

ادائے دید سراپا نیاز تھی تیری

کسی کو تکتے رہنا نماز تھی تیری

اب جنگ چھڑ گئی عقل کا مفتی کہنے لگا قبلے سے رخ نہ پھیرنا نمازیں ٹوٹ جائیں گی، عشق کا رومی بول اٹھا کہ پھر کیا ہوا اگر کعبہ ادھر ہے کعبے کا کعبہ ادھر ہے۔ قبلے کی سمت بھول گئی، عشق جیت گیا، یہ مقتدیوں کی حالت تھی اور امام تو امام عاشقاں ہیں۔ سیدنا صدیق اکبر رضی اللہ عنہ مصلیٰ امامت سے

پیچھے تشریف لے آئے تاکہ صف میں شامل ہو جائیں اور

جانِ جاناں صلی اللہ علیہ وسلم مصلیٰ امامت پر تشریف لے آئیں

لیکن

جانِ جاناں صَلَّی اللہُ عَلَیْہِ وَاٰلِہٖ وَسَلَّم نے فرمایا:

اَتَمُّوْا صَلَوَاتُکُمْ

ترجمہ: تم اپنی نماز پوری کرو۔

اور پھر پردہ گرا دیا اور جانِ جاناں صَلَّی اللہُ عَلَیْہِ وَاٰلِہٖ وَسَلَّم کا اُسی دن ظاہری وصال مبارک ہو گیا۔

(الجامع الصحيح للبخاری، رقم الحدیث 680)

(3) انہیں جانا انہیں مانا

امام بخاری رحمۃ اللہ علیہ اپنی سند کے ساتھ حضرت ابو معمر رضی اللہ عنہ سے روایت کرتے

ہیں اُن کا کہنا ہے کہ ہم نے حضرت خُتَّاب رضی اللہ عنہ سے سوال کیا:

اَکَانَ النَّبِيُّ ﷺ يَقْرَأُ فِي الظُّهْرِ وَالْعَصْرِ

کیا جانِ جاناں صَلَّی اللہُ عَلَیْہِ وَاٰلِہٖ وَسَلَّم ظہر اور عصر میں (حالتِ قیام میں) قرآن مجید

پڑھتے تھے؟ انہوں نے کہا: جی ہاں!

پھر ہم نے سوال کیا: بَأْتِي شَيْءٍ كُنْتُمْ تَعْرِفُونَ ذَلِكَ؟

آپ اس کو کیسے پہچانتے تھے؟ انہوں نے کہا: بِاضْطِرَابٍ لِّخَيْتِهِ،

جانِ جاناں صَلَّی اللہُ عَلَیْہِ وَاٰلِہٖ وَسَلَّم کی ریش خوش مُعْتَدِل (داڑھی مبارک) ہلنے کی وجہ سے۔

(الجامع الصحيح للبخاری، رقم الحدیث 760)

تشریح:-

حدیث شریف پڑھ کے ذہن میں سوال پیدا ہوتا ہے کہ امام تو نماز میں مقتدی سے آگے ہوتا ہے مقتدی کو امام کی داڑھی نظر نہیں آتی، اور دائیں بائیں قبلہ رخ ہونے کی وجہ سے نہیں دیکھ سکتے پھر صحابہ نے صیغہ استمرار کے ساتھ داڑھی مبارک کی حرکت دیکھنا کیسے بیان کیا؟ اس کا جواب امام بدرالدین عینی رحمۃ اللہ علیہ (متوفی 855ھ) نے اپنی کتاب عمدۃ القاری شرح صحیح البخاری میں دیا۔

ذَٰلِكَ لِأَنَّهُمْ كَانُوا يُرَاقِبُونَهُ فِي الصَّلَاةِ۔

مفہوم:

یہ اس وجہ سے تھا کہ صحابہ کرام رضی اللہ عنہم حالت نماز میں بھی جانِ جاناں صلی اللہ علیہ وسلم کی رؤیت سے اپنی غیون کو مبرر کر لیا کرتے (اپنی آنکھوں کو ٹھنڈک پہنچا کرتے تھے) یہاں تک کہ جانِ جاناں صلی اللہ علیہ وسلم کی ریش خوش معتدل کی زیارت کر لیا کرتے تھے۔

(عمدۃ القاری، للإمام عینی متوفی 855ھ، ج 5، ص 445 مطبوعہ دار الکتب العلمیہ)

بقول درویش لاہوری:

ادائے دید سراپا نیاز تھی تیری
کسی کو دیکھتے رہنا نماز تھی تیری

انہیں جانا انہیں مانا

(4)

امام بخاری رحمۃ اللہ علیہ اپنی سند کے ساتھ حضرت عبداللہ بن عباس رضی اللہ عنہما سے روایت کرتے ہیں، اُن کا کہنا ہے کہ جانِ جاناں صلی اللہ علیہ وسلم کے مبارک زمانے میں سورج کو گہن لگ گیا۔

(سورج گہن اس وقت ہوتا ہے جب چاند زمین کے گرد (around) اپنے مدار (orbit) میں گردش کرتے ہوئے زمین اور سورج (sun) کے عین درمیان میں آ جاتا ہے جس کی وجہ سے سورج کی روشنی (sun light) زمین (earth) تک نہیں پہنچتی اور زمین پر اندھیرہ (darkness) چھا جاتا ہے)

پس جانِ جاناں صلی اللہ علیہ وسلم نے نماز پڑھائی، صحابہ کرام رضی اللہ عنہم نے عرض کی: یا رسول اللہ صلی اللہ علیہ وسلم! ہم نے دیکھا کہ آپ اپنی جگہ سے کسی چیز کو پکڑ رہے ہیں

ثُمَّ رَأَيْنَاكَ تَكَغْكَعْتَ

پھر ہم نے دیکھا کہ آپ پیچھے تشریف لا رہے ہیں، آپ جی صلی اللہ علیہ وسلم نے فرمایا: مجھے جنت دکھائی گئی، پس میں نے جنتی پھل کے ایک خوشے کو پکڑنے کا ارادہ فرمایا:

وَلَوْ أَخَذْتُهُ لَأَكَلْتُمْ مِنْهُ مَا بَقِيَتْ الدُّنْيَا

اور اگر میں اس کو پکڑ لیتا تو تم اس خوشہ کو اس وقت تک کھاتے رہتے جب تک یہ دنیا قائم رہتی۔
(الجامع الصحيح للبخاری، رقم الحديث 748)
تشریح۔

صحابہ کرام رضی اللہ عنہم نے حالت نماز میں جانِ جاناں صلی اللہ علیہ وسلم کو دیکھا اور جانِ جاناں صلی اللہ علیہ وسلم نے حالت نماز میں اپنا دست مبارک بلند فرمایا اور جنت تک پہنچ گیا۔ جو محبوب نبی صلی اللہ علیہ وسلم اپنا ہاتھ مبارک بلند فرمائیں تو جنت میں پہنچ جاتے ہیں۔ اہل ایمان غور کیجئے پھر نگاہ مبارک کی وسعتیں کتنی ہوں گی، کیسے ہو سکتا ہے کہ انہیں محفل میلاد میں آنے والوں کی خبر نہ ہو!

(5) انہیں جانا انہیں مانا

امام بخاری رحمۃ اللہ علیہ اپنی سند کے ساتھ حضرت انس رضی اللہ عنہ سے روایت کرتے ہیں، اُن کا کہنا ہے کہ ایک شخص نے جانِ جاناں صلی اللہ علیہ وسلم سے قیامت کے قائم ہونے کے متعلق سوال کیا؟

آپ جی صلی اللہ علیہ وسلم نے پوچھا تم نے اس کے لئے کیا تیاری کی ہے؟

اُس نے عرض کی: لَا شَيْءَ إِلَّا أَنِّي أَحِبُّ اللَّهَ وَرَسُولَهُ

کوئی چیز نہیں ہاں مگر یہ کہ اللہ عزَّ وَّجَلَّ اور اس کے رسول صلی اللہ علیہ وسلم سے محبت

کرتا ہوں۔ ج

جانِ جاناں صلی اللہ علیہ وسلم نے فرمایا: اَنْتَ مَعَ مَنْ اَخْبَنْتَ

تم قیامت میں اُس کے ساتھ ہو گے جس سے محبت کرتے ہو۔

حضرت انس رضی اللہ عنہ فرماتے ہیں: ہمیں کسی چیز سے اتنی خوشی نہیں ہوئی جتنی

جانِ جاناں صلی اللہ علیہ وسلم کے اس ارشاد سے خوشی ہوئی کہ تم اس کے ساتھ ہو گے

جس سے محبت کرتے ہو۔ حضرت انس رضی اللہ عنہ فرماتے ہیں: پس میں

جانِ جاناں صلی اللہ علیہ وسلم سے اور حضرت ثنائی اشجین، یارِ غارِ مصطفیٰ ہبا کن مزارِ مصطفیٰ،

سیدنا صدیق اکبر رضی اللہ عنہ اور سیدنا عمر فاروق رضی اللہ عنہ سے محبت کرتا ہوں، مجھے امید ہے

کہ میں اپنی محبت کی وجہ سے ان کے ساتھ ہوں گا اگرچہ میرے اعمال اُن

کے اعمال کی طرح نہیں۔ (الجامع الصحیح، للبخاری، رقم الحدیث 3688)

(6) انہیں جانا انہیں مانا

امام بخاری رحمۃ اللہ علیہ اپنی سند کے ساتھ روایت کرتے ہیں۔ روایت کا مفہوم یہ

ہے کہ حضرت عمر رضی اللہ عنہ نے عرض کی کہ میں سوائے اپنی جان کے آپ صلی اللہ علیہ وسلم

سے ہر چیز سے بڑھ کر محبت کرتا ہوں۔ جانِ جاناں صلی اللہ علیہ وسلم نے فرمایا:

اے عمر رضی اللہ عنہ! تب تک تیرا ایمان کامل نہیں ہوگا، جب تک میں تجھے تیری

جان سے زیادہ محبوب نہ ہو جاؤں۔ حضرت عمر رضی اللہ عنہ نے عرض کی:

اب آپ صلی اللہ علیہ وسلم مجھے اپنی جان سے بھی زیادہ پیارے ہو گئے ہیں۔
فرمایا: اے عمر رضی اللہ عنہ! اب تیرا ایمان کامل ہو گیا۔

(الجامع الصحيح للبخاری رقم الحديث 6632 ص 1205. مطبوعه دار الكتب العلميه)

(7) انہیں جانا انہیں مانا

امام بخاری رحمۃ اللہ علیہ اپنی سند کے ساتھ حضرت انس بن مالک رضی اللہ عنہ سے روایت کرتے ہیں کہ جانِ جاناں صلی اللہ علیہ وسلم ہمارے پاس تشریف لائے تو عبداللہ بن حذیفہ رضی اللہ عنہ نے کھڑے ہو کر عرض کیا مجھے بتائیں کہ میرا والد کون ہے؟

(کیونکہ بعض لوگ آپ کو نسب کے بارے میں طعنہ دیتے تھے)
جانِ جاناں صلی اللہ علیہ وسلم نے فرمایا: تیرا والد حذیفہ ہے۔

پھر جانِ جاناں صلی اللہ علیہ وسلم نے کئی باریہ فرمایا: سَلُّوْنِي
مجھ سے جو چاہو پوچھ لو (آج میں تمہیں ہر چیز کے متعلق بتا دوں گا) پھر

حضرت عمر رضی اللہ عنہ اونٹ کی طرح دوڑا نو ہو کر بیٹھ گئے اور جانِ جاناں صلی اللہ علیہ وسلم سے ہاتھ جوڑ کر عرض کرنے لگے ہم اللہ عزَّ وجلَّ کے رب ہونے اور اسلام کے دین ہونے اور آپ صلی اللہ علیہ وسلم کے نبی ہونے پر راضی ہو گئے تو

جانِ جاناں صلی اللہ علیہ وسلم نے خاموشی اختیار فرمائی اور راضی ہو گئے۔ (الجامع الصحيح للبخاری، رقم الحدیث 93)

تیرے آگے یوں ہیں دبے لپے فصحاء عرب کے بڑے بڑے
کوئی جانے منہ میں زباں نہیں، نہیں بلکہ جسم میں جاں نہیں

(8) انہیں جانا انہیں مانا

حضرت ابو سعید بن معلی رضی اللہ عنہ نے بیان کیا کہ میں نماز پڑھ رہا تھا کہ جانِ جاناں صلی اللہ علیہ وسلم نے مجھے فرمایا۔ میں آپ صلی اللہ علیہ وسلم کی خدمت میں نہ پہنچ سکا بلکہ نماز سے فارغ ہونے کے بعد حاضر ہوا۔

جانِ جاناں صلی اللہ علیہ وسلم نے دریافت فرمایا کہ آنے میں دیر کیوں ہوئی؟
کیا اللہ تعالیٰ نے تمہیں حکم نہیں دیا ہے۔

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ
کہ اے ایمان والو! اللہ اور اس کے رسول کی آواز پر لبیک کہو، جبکہ وہ
(یعنی رسول) تم کو بلائیں۔ (الانفال، آیت 24)

إِذَا دَعَاكُمْ، یہ واحد مذکر غائب کا صیغہ ہے معنی یہ ہے کہ جانِ جاناں صلی اللہ علیہ وسلم
کا بلانا اللہ عز و جل کا ہی بلانا ہے۔ ذاتیں دو ہیں مگر باتیں دو نہیں بلکہ ایک
ہے اور یہ واقعہ تب کا ہے جب نماز میں کلام ممنوع ہو چکا تھا۔

(9) انہیں جانا انہیں مانا

صلح حدیبیہ کے موقع پر جب عروہ بن مسعود رضی اللہ عنہ نے جانِ جاناں صلی اللہ علیہ وسلم سے حالات کے اعتبار سے کہا:

واللہ! میں (آپ کے ارد گرد) ایسے لوگوں کو دیکھ رہا ہوں، جو آپ کو چھوڑ دیں گے۔ اس پر ثانی اشنین سیدنا صدیق اکبر رضی اللہ عنہ نے عروہ کی بات سن کر فرمایا: اَمُصَصُ بِبَطْرِ اللَّاتِ اَنْحُنْ نَفِرُ عَنْهُ وَنَدَعُهُ
ان الفاظ کا ترجمہ ہو ہی نہیں سکتا۔

سیدنا صدیق اکبر رضی اللہ عنہ اس اُمت کے سب سے بڑے صوفی ہیں لیکن صوفی کہتے ہی اُس کو ہیں جو سب سے بڑا غیرت مند بھی ہو۔

(اس لئے تو امام اہلسنت امام احمد رضا خان علیہ الرحمۃ نے کیا خوب فرمایا: کہ پوری کائنات میں جانِ جاناں صلی اللہ علیہ وسلم جیسا مُرشد کوئی نہیں اور حضرت ثانی اشنین جیسا مُرید کوئی نہیں)

آپ رضی اللہ عنہ نے فرمایا: کیا ہم جانِ جاناں صلی اللہ علیہ وسلم کو چھوڑ دیں گے۔ انہیں کی خاطر تو ہم نے سارے جہاں کو چھوڑ دیا ہے۔

اُنہیں جاننا نہیں مانا

(10)

وَإِذَا قِيلَ لَهُمُ امْنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ

السُّفَهَاءُ ۚ أَلَا إِنَّهُمْ هُمُ السُّفَهَاءُ وَلَكِنْ لَا يَعْلَمُونَ

(سورہ بقرہ، آیت نمبر 13)

ترجمہ: اور جب ان سے کہا جائے کہ تم اسی طرح ایمان لاؤ جیسے

اور لوگ ایمان لائے تو کہتے ہیں: کیا ہم بیوقوفوں کی طرح ایمان لائیں؟

سن لو: بیشک یہی لوگ بیوقوف ہیں مگر جانتے نہیں۔

یعنی حضرات صحابہ کرام رضی اللہ عنہم نے جانِ جاناں صلی اللہ علیہ وسلم

سے ایسا انوکھا عشق کیا کہ اُن کو احمق تک کہا گیا اور جیسے جانِ جاناں صلی اللہ علیہ وسلم

کی محبت میں یہ طعنہ مل جائے وہ سمجھ جائے کہ بارگاہِ رسالت میں اس کی

عقیدت قبول ہو چکی ہے۔

صحابہ کرام رضی اللہ عنہم کی جانِ جاناں صلی اللہ علیہ وسلم سے محبت و عشق کی

انوکھی داستاں جب عروہ بن مسعود (ابھی مسلمان نہیں ہوئے تھے) واپس

گئے تو اُنہوں نے اپنی قوم سے کہا کہ جانِ جاناں صلی اللہ علیہ وسلم کے اصحاب سے

جنگ نہ کرنا پھر اس نے آنکھوں دیکھا منظریوں بیان کیا۔

فَوَاللَّهِ مَا تَنْخَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ نُخَامَةً
إِلَّا وَقَعَتْ فِي كَفِّ رَجُلٍ مِنْهُمْ فَذَلِكَ بِهَا وَجْهَهُ وَجِلْدَهُ
وَإِذَا أَمَرَهُمْ ابْتَدَرُوا أَمْرَهُ وَإِذَا تَوَضَّأُوا كَادُوا يَقْتَتِلُونَ عَلَى
وُضُوئِهِ وَإِذَا تَكَلَّمَ خَفَضُوا أَصْوَاتَهُمْ عِنْدَهُ وَمَا يُحَدِّثُونَ
إِلَيْهِ النَّظَرَ تَعْظِيمًا لَهُ وَاللَّهُ لَقَدْ وَفَدْتُ عَلَى الْمُلُوكِ
وَوَفَدْتُ عَلَى قَيْصَرَ وَكِسْرَى وَالنَّبَجَاشِيِّ وَاللَّهُ إِنْ رَأَيْتُ
مَلِكًا قَطُّ يُعْظِمُهُ أَصْحَابُهُ مَا يُعْظِمُ أَصْحَابُ مُحَمَّدٍ ﷺ
مُحَمَّدًا۔

اللہ کی قسم! میں نے دیکھا کہ جب جانِ جاناں صلی اللہ علیہ وسلم آبِ دہن شریف
سے زمین کو فیض دینے کا ارادہ فرماتے ہیں۔ تو صحابہ کرام رضی اللہ عنہم اپنے ہاتھ
آگے کر لیتے جس کی وجہ سے آبِ دہن شریف کسی نہ کسی کے ہاتھ پر ہی
تشریف لاتا اور صحابہ اسے اپنے چہرے اور بدن پر ملتے ہیں۔ اور جب
آپ جی صلی اللہ علیہ وسلم انھیں کوئی حکم فرماتے ہیں تو وہ فوراً اس کی تعمیل کرتے۔ اور
جب جانِ جاناں صلی اللہ علیہ وسلم وضو فرماتے تو صحابہ آپ صلی اللہ علیہ وسلم کے وضو مبارک
کا بچا ہوا پانی لینے کے لئے لڑتے مرتے ہیں اور ہر صحابی آپ صلی اللہ علیہ وسلم کے
وضو مبارک کا بچا ہوا پانی لینے کی خواہش کرتا۔

اور جب جانِ جاناں صلی اللہ علیہ وسلم اُن سے گفتگو فرماتے تو آپ صلی اللہ علیہ وسلم کے سامنے اپنی آوازیں پست رکھتے اور آپ صلی اللہ علیہ وسلم کی تعظیم کی وجہ سے آپ کی طرف نظر بھر کر بھی نہ دیکھتے۔

اللہ کی قسم! میں بادشاہوں کے دربار میں گیا ہوں اور قیصر و کسریٰ نیز نجاشی کے دربار بھی دیکھ آیا ہوں مگر میں نے کسی بادشاہ کو ایسا نہیں دیکھا کہ اس کے ساتھی اس کی ایسی تعظیم کرتے ہوں۔ جس طرح جانِ جاناں صلی اللہ علیہ وسلم کے اصحاب جانِ جاناں صلی اللہ علیہ وسلم کی تعظیم کرتے ہیں۔

(الجامع الصحيح للبخاری رقم الحديث 2732، ص 500، مطبوعہ دارالکتب العلمیہ)

(11) انہیں جانا انہیں مانا

امام بخاری رحمۃ اللہ علیہ (سال وصال 256ھ) اپنی سند کے ساتھ روایت کرتے ہیں کہ جانِ جاناں صلی اللہ علیہ وسلم نے ارشاد فرمایا:

قبر میں تم سے میرے متعلق پوچھا جائے گا تو تم میں سے جو مومن یا مؤمن (بن دیکھے یقین رکھنے والا) ہوگا وہ تین مرتبہ کہے گا۔ کہ یہ تو محمد مصطفیٰ جانِ جاناں صلی اللہ علیہ وسلم ہیں۔

پھر اس سے کہا جائے گا کہ آرام کہ نیند سو جاؤ۔

اور جو منافق اور مرتاب (شک کرنے والا) ہوگا۔ وہ جواب دے گا

کہ مجھے معلوم نہیں (لا اَدْرِی)

(الجامع الصحيح للبخاری رقم الحدیث 86)

تشریح:- شک کرنے والوں سے مراد ایسے لوگ ہیں جو کلمہ

پڑھ لینے کے بعد بھی ہر مسئلے پر دلیلیں مانگتے پھرتے ہیں

(مسئلہ علم غیب، مسئلہ حاضر و ناظر، نور و بشر، اور اختیاراتِ جانِ جاناں صلی اللہ علیہ وسلم وغیرہ)

حالانکہ جب کلمہ پڑھ لیا اور جانِ جاناں صلی اللہ علیہ وسلم کو اپنا آقا و مولیٰ تسلیم

کر لیا تو پھر کسی دلیل کی ضرورت نہیں رہتی۔

اور جو شک کرتے ہیں انہیں قبر میں جانِ جاناں صلی اللہ علیہ وسلم کا

جمالِ جہاں آرا دیکھ کر بھی پہچان نصیب نہ ہوگی۔

اور جنہوں ایک مرتبہ دیکھنے کے ساتھ پہچان لیا وہ وہی لوگ ہونگے۔

جو بغیر دلیل کے انہیں جانا نہیں مانا کہتے ہونگے۔

(12) انہیں جانا نہیں مانا

امام مسلم رحمۃ اللہ علیہ اپنی سند کے ساتھ حضرت ابو ہریرہ رضی اللہ عنہ سے روایت

کرتے ہیں کہ جانِ جاناں صلی اللہ علیہ وسلم نے ارشاد فرمایا:

مِنْ أَشَدِّ أُمَّتِي لِي حُبًّا. نَاسٌ يَكُونُونَ بَعْدِي. يَوَدُّ أَحَدُهُمْ لَوْرَانِي. بِأَهْلِيهِ وَمَالِهِ

میری امت میں مجھ سے شدید محبت کرنے والے وہ لوگ ہونگے جو میرے بعد آئیں گے، اُن میں سے ہر ایک کی یہ تمنا ہوگی کہ انہیں رُخِ واضحی کا جلوہ دیکھنا نصیب ہو جائے تو وہ اپنے اہل اور مال یعنی سب کچھ مجھ پر فدا کر دیں۔

(الجامع الصحیح للإمام مسلم متوفی 261ھ رقم الحدیث 2832، ص 1089، مطبوعہ دار الکتب العلمیہ بیروت)

غور فرمائیں:-

یہ حدیث پڑھ کر آپ اپنی قلبی کیفیت پر غور کریں آپ کو معلوم ہو جائے گا کہ آپ ایمان کے کون سے درجے پر فائز ہیں۔

(13) انہیں جانا انہیں مانا

امام ابو یعلیٰ موصلی رحمۃ اللہ علیہ (متوفی 307ھ) اپنی سند کے ساتھ فرماتے

ہیں کہ حضرت جابر رضی اللہ عنہ نے فرمایا: ہم نے غزوہ بدر کے روز جانِ جاناں صلی اللہ علیہ وسلم کی امامت میں نماز پڑھی، جانِ جاناں صلی اللہ علیہ وسلم نے حالتِ نماز میں تَبَسُّم فرمایا، جب جانِ جاناں صلی اللہ علیہ وسلم نے نماز مکمل فرمائی تو ہم

نے عرض کی: یا رسول اللہ صلی اللہ علیہ وسلم! رَأَيْنَاكَ تَبَسَّمْتَ، ہم نے آپ صلی اللہ علیہ وسلم کو دیکھا کہ آپ صلی اللہ علیہ وسلم حالتِ نماز میں تبسم فرما رہے تھے۔
جانِ جاناں صلی اللہ علیہ وسلم نے فرمایا:

(مَرَّ بِي مِيكَائِيلُ وَعَلَى جَنَاحِهِ أَثَرُ الْغُبَارِ، وَهُوَ رَاجِعٌ مِنْ
طَلَبِ الْقَوْمِ، فَضَحِكَ إِلَيَّ فَتَبَسَّيْتُ إِلَيْهِ)

میرے پاس سے میکائیل گزرے ان کے پروں پر میدانِ بدر کی مٹی لگی
تھی، وہ تمہاری مدد کر کے واپس جا رہے تھے، وہ مجھے دیکھ کر مسکرائے، اور میں
نے انہیں دیکھ کر تبسم فرمایا۔ (مسند ابی یعلیٰ الموصلی للامام النعمانی متوفی 307ھ، ج 3، ص 495 مطبوعہ دارالحدیث)

اہل ایمان اس کے مفہوم کو سمجھیں اور دوسری روایت کے الفاظ پر غور کریں تو
سارا معاملہ ہی حل ہو جائے گا۔ جب جبریل یا میکائیل علیہما السلام واپس گئے تو
ادھر اجازت نہ ملی اور حکم ہوا کہ یہ بتاؤ میرے محبوب صلی اللہ علیہ وسلم سے رخصت کی
اجازت لے کر آئے ہو؟ تو آ جاؤ ورنہ واپس پلٹ جاؤ۔

دوبارہ حاضر خدمت ہو کر اجازت طلب کی تو اجازت ملی اور اب ملائکہ بھی
کہتے ہو گئے کہ آج معلوم ہو چکا ہے کہ دونوں جہانوں میں جانِ جاناں صلی اللہ علیہ وسلم
کے بغیر گزارا نہیں۔

بنے دو جہاں تمہارے لئے

انہیں جانا انہیں مانا

(14)

خطیب تبریزی اپنی سند کے ساتھ حضرت عمر بن شعیب سے وہ

اپنے والد سے اور وہ اپنے دادا سے روایت کرتے ہیں کہ

جانِ جاناں صلی اللہ علیہ وسلم نے صحابہ کو مخاطب کر کے فرمایا:

تمہارے نزدیک مخلوق میں ایمان کے اعتبار سے کون سب سے زیادہ پیارا ہے؟

صحابہ کرام رضی اللہ عنہم نے عرض کی: فرشتے۔

جانِ جاناں صلی اللہ علیہ وسلم نے ارشاد فرمایا: فرشتے کیوں نہ ایمان لائیں جبکہ وہ

اپنے رب کے قرب میں ہوتے ہیں۔

صحابہ کرام رضی اللہ عنہم نے عرض کی: اُن کے بعد انبیاء کرام علیہم السلام کا ایمان مخلوق میں

سب سے زیادہ پیارا ہے تو جانِ جاناں صلی اللہ علیہ وسلم نے فرمایا:

انبیاء کرام علیہم السلام کیوں کرا ایمان نہ لائیں حالانکہ ان پر تو اللہ عز و جل کی

طرف سے وحی نازل ہوتی ہے۔ صحابہ کرام رضی اللہ عنہم نے عرض کی: انبیاء کے بعد پھر

ہمارا ایمان سب سے زیادہ پیارا ہے۔ جانِ جاناں صلی اللہ علیہ وسلم نے فرمایا:

تم کیوں نہ ایمان لاؤ گے جبکہ میں تمہارے درمیان موجود ہوں۔

(تم میرے مُعجزات دیکھتے ہو جمال تکتے ہو، تمہارے سامنے سورج کو عصر

کے بعد واپس پلٹایا، جابر رضی اللہ عنہ کے بچے زندہ کئے، انگلیوں سے دریا جاری کئے،

قتادہ کی آنکھ درست کی، آبِ دھن اقدس سے کھاری کنویں شیرہ جاں بنے،
گوہ نے میری ختم نبوت کی گواہی دی، شجر و حجر مجھے سلامیاں پیش کرتے ہیں)
پھر جانِ جاناں صلی اللہ علیہ وسلم نے فرمایا:

إِنَّ أَعْجَبَ الْخَلْقِ إِلَىٰ إِيْمَانًا الْقَوْمُ يَكُونُونَ مِنْ بَعْدِي

میرے نزدیک اُن لوگوں کا ایمان مخلوق میں سب سے زیادہ پیارا ہے۔ جو
میرے (ظاہری پردہ فرمانے کے) بعد آئیں گے۔ وہ لوگ صحیفے پائیں
گے، جن میں وہ کتاب ہوگی، وہ کتاب کی ہر چیز پر ایمان لائیں گے۔ ان
میں سے پر ایک تمنا کرے گا کہ وہ اپنے گھر بار مال کے عوض مجھے دیکھ لیتا۔

(مشکوٰۃ المصابیح للامام تبریزی متوفی 741ھ، ج 2، ص 462، مطبوعہ دارالکتب علمیہ بیروت)

یعنی وہ بعد میں آنے والے بن دیکھے مجھ محمد صلی اللہ علیہ وسلم پر ایمان لا کر
انہیں جانا انہیں مانا کا نغمہ لاتے ہوں گے۔

(15) انہیں جانا انہیں مانا

خطیب تبریزی اپنی سند کے ساتھ حضرت ابوالامامہ سے روایت کرتے ہیں کہ
جانِ جاناں صلی اللہ علیہ وسلم نے ارشاد فرمایا:

ظَوْنِي لِمَنْ رَانِي وَ أَمَنْ بِي وَ ظَوْنِي سَبْعَ مَرَّاتٍ لِمَنْ لَمَّ يَزْنِي وَ أَمَنْ بِي

مبارک باد ہو ایک بار اُس شخص کے لئے جس نے حالتِ ایمان میں مجھے دیکھا اور

مجھ پر ایمان لایا اور سات بار مبارک باد (خوشخبری) ہو اُن غلاموں کو جنہوں نے مجھے نہیں دیکھا اور مجھ پر ایمان لائے۔ (مشکوٰۃ المصابیح للامام تبریزی

متوفی 741ھ، ج 2، ص 462، مطبوعہ دارالکتب علمیہ بیروت)

سبحان اللہ! وہ کیا ہی منظر ہوگا اور کیسا سماں ہوگا جب جانِ جاناں صلی اللہ علیہ وسلم اپنے غلاموں میں تشریف فرما ہو کر ان کو مبارک باد اور خوشخبری دے رہے ہوں گے۔ صحابہ اس بات پر رشک کر رہے ہوں گے کہ دنیا کا قاعدہ تو یہ ہے کہ چھوٹے بڑوں کو مبارکباد دیتے ہیں لیکن آج کونین کے مالک جانِ جاناں صلی اللہ علیہ وسلم ہمیں مبارکباد دے رہے ہیں۔ لیکن انہی حسین لمحات میں جانِ جاناں صلی اللہ علیہ وسلم کو اپنے بعد میں آنے والے وہ غلام جو انہیں جانا انہیں مانا کا نعرہ لگاتے دنیا کو بھول جاتے ہیں یاد آ گئے اور فرمایا کہ صحابہ تمہیں تو ایک بار مبارکباد لیکن اُن غلاموں کو سات بار مبارکباد ہو۔ جس محبوب نبی صلی اللہ علیہ وسلم نے ہمیں ہر حال میں یاد رکھا آج ہم اُن کا ذکر گلی گلی، نگر نگر کیوں نہ کریں۔ بقول تاجدارِ بریلی رحمۃ اللہ علیہ:

جو نہ بھولا ہم غریبوں کو رضا

یاد اس کی اپنی عادت کیجئے

کتنے بد بخت ہیں وہ لوگ جو کلمہ بھی پڑھتے ہیں اور پھر اپنے نبی صلی اللہ علیہ وسلم کے ذکر

سے روکتے ہیں، دراصل انکا تعلق جانِ جاناں صلی اللہ علیہ وسلم سے ہے ہی نہیں۔
بقول اعلیٰ حضرت رحمۃ اللہ علیہ:

ذکرِ رو کے فضل کاٹے نقص کا جو یاں ہے
پھر کہے مردک کہ ہوں امتِ رسول اللہ کی
بلکہ ہمیں تو چاہیے اِنہیں جاننا اِنہیں ماننا کا ورنہ اتنا پختہ کریں کہ دنیا سے جاتے
ہوئے بھی ہماری زباں پر یہی نعرہ ہو، قبر میں جب جانِ جاناں صلی اللہ علیہ وسلم
کا دیدار ہو تب بھی یہی نعرہ ہو اور جب محشر میں جانِ جاناں صلی اللہ علیہ وسلم
اپنی شان و شوکت کے ساتھ تشریف لائیں تب بھی ہمارا یہی نعرہ ہو۔
کیونکہ آج ہی اُن کو ماننا کام آئے گا آنکھیں بند ہو جانے کے بعد ماننے کا کیا
فائدہ؟ بقول اعلیٰ حضرت رحمۃ اللہ علیہ

آج لے اُن کی پناہ آج مدد مانگ اُن سے

پھر نہ مانیں گے قیامت میں اگر مان گیا

اور کسی نے کیا خوب کہا:

شفیع و مالک و مختار مان انکو دنیا میں

یہ سب حشر میں دیکھ کر مانا تو خاک مانا

اِنہیں جاننا اِنہیں ماننا

(16)

(16) انہیں جانا انہیں مانا

حضرت حاطب بن ابی بلتعہ رضی اللہ عنہ کا کہنا ہے کہ انہوں نے دیکھا کہ عتبہ نے جانِ جاناں صلی اللہ علیہ وسلم کی طرف پتھر پھینکنے کی ناپاک جسارت کی۔ میں نے عرض کی: یا رسول اللہ صلی اللہ علیہ وسلم! وہ کہاں گیا ہے؟ آپ صلی اللہ علیہ وسلم نے اس کی طرف اشارہ فرمایا۔ پھر آپ رضی اللہ عنہ اس کی طرف گئے اور اُس کو پالیا اور تلوار سے وار کر کے اُس ملعون کا سرتن سے جدا کر دیا۔ اس کا سر اور گھوڑا جانِ جاناں صلی اللہ علیہ وسلم کی بارگاہ میں پیش کر دیا۔ تو آپ رضی اللہ عنہ نے فرمایا: جانِ جاناں صلی اللہ علیہ وسلم نے وہ گھوڑا مجھے عطا فرمایا، میرے لئے دعائے خیر کی اور فرمایا:

رَضِيَ اللَّهُ عَنْكَ مَرَّتَيْنِ

(اے حاطب!) اللہ تعالیٰ تم سے دو مرتبہ راضی ہو گیا۔

(سبل الہدی والرشاد للامام صالحی شامی، ج 4، ص 198 مطبوعہ دار الکتب العلمیہ بیروت)

برادرانِ اسلام غور فرمائیں! جانِ جاناں صلی اللہ علیہ وسلم نے دو مرتبہ اللہ تعالیٰ کے راضی ہونے کی سند اُن کو عطا فرمائی جنہوں نے گستاخ کا سرتن سے جدا کر کے بتایا کہ عشق اپنے فیصلے کرنے میں خود بڑا دلیر ہوتا ہے۔

(17) اُنہیں جانا انہیں مانا

حضرت اُسید بن حضیر رضی اللہ عنہ بارگاہِ جانِ جاناں صلی اللہ علیہ وسلم میں حاضر ہوئے تو عیینہ نامی بے ادب جانِ جاناں صلی اللہ علیہ وسلم کے سامنے اپنی ٹانگیں پھیلانے بیٹھا ہوا تھا۔ آپ رضی اللہ عنہ نے دیکھا تو اُس گستاخ کو فرمایا: اے بندر کی آنکھ والے! اپنی ٹانگیں سمیٹ لے۔ پھر آپ رضی اللہ عنہ نے فرمایا:

بخدا اگر بارگاہِ جانِ جاناں صلی اللہ علیہ وسلم کا حیا نہ ہوتا تو میں اپنے نیزے سے تجھے نامرد کر دیتا۔

صحابی کے اس اندازِ کلام سے معلوم ہوتا ہے کہ جب دشمن سامنے ہو تو امن کے درس نہیں دیے جاتے بلکہ ایسے الفاظ کا انتخاب کیا جاتا ہے جن سے سامنے والے کو معلوم ہو جائے کہ یہ سچے عاشق ہیں۔

(سُبُلُ الْهَدَى وَالرَّشَادِ لِأَمَامِ صَالِحِي شَامِي ج 4، ص 376، مطبوعہ دار الكتب العلمیہ)





(18) انہیں جانا انہیں مانا

حضرت عبداللہ بن مبارک رضی اللہ عنہ فرماتے ہیں میں حضرت امام مالک رحمۃ اللہ علیہ کے پاس تھا اور آپ حدیث کا درس دے رہے تھے۔ اس حال میں آپ رحمۃ اللہ علیہ کو سولہ مرتبہ بچھونے ڈنگ مارا۔ آپ رحمۃ اللہ علیہ کا رنگ مُتَغَيِّر ہو گیا اور چہرہ مبارک زرد پڑ گیا مگر حدیث شریف کے درس کو قطع نہ فرمایا۔

پس جب آپ رحمۃ اللہ علیہ مجلس سے فارغ ہوئے اور لوگ چلے گئے تو آپ رحمۃ اللہ علیہ سے میں نے عرض کیا: ابو عبداللہ! آج میں نے ایک عجیب بات دیکھی۔

آپ رحمۃ اللہ علیہ نے فرمایا! میں جانِ جاناں سَلَامُ اللّٰہِ کی حدیث شریف کی تعظیم کی وجہ سے صبر کیا۔ یعنی آپ کا نظریہ یہ ہے کہ اگر جان بچانا فرض ہے تو ادب حدیث کی وجہ سے (اس حال میں کہ 16 مرتبہ بچھو کے ڈنگ مارنے کے باوجود) اُن کے نام پر جان دینا اس سے بھی بڑا فرض ہے۔

(الشفاء للقاضی عیاض ص 291 مطبوعہ دار الحدیث قاہرہ)



داتا دربار مارکیٹ، لاہور

042-37247301

0300-8842540

0321-8842540

مکتبہ اعلیٰ حضرت

اشاکٹ

مکتبہ